



नेपाल राजपत्र

भाग ४

श्री ५ को सरकारद्वारा प्रकाशित

खण्ड १८] काठमाडौं, ज्येष्ठ २६ गते २०२५ साल [अतिरिक्ताङ्क ६ (क)

श्री ५ महाराजाधिराजका प्रमुख सचिवालय
राजदरवारको
सूचना

श्री ५ महाराजाधिराज सरकारको सवारी महाकाली अञ्चलमा हुँदा अकस्मात मौसुफलाई हृदय रोगले अस्वस्थ पारेको अवस्थामा र त्यसपछि इमान्दारीसाथ आफ्नो कर्तव्य पूरा गरी सेवा गर्ने व्यक्तिहरूको कदरको लागि खास सम्झना र सराहना गरि-
बक्सी विभूषण नियमावली, २०२३ को नियम ७६ बमोजिम देहायका अलंकारहरू प्रचलनमा ल्याइबक्सेको छ ।

१. अति सुविख्यात सेवालंकार ।
२. सुविख्यात सेवालंकार ।
३. विख्यात सेवालंकार ।

उक्त अलंकारहरूको मर्यादाक्रम माथि उल्लेख गरिएको क्रमानुसार “नेपाल यशोवर्द्धक” अलंकारभन्दा तल र “वीर पट्ट” अलंकारभन्दा माथि हुनेछ ।

उक्त अलंकारहरू लगाउने अवसर, तरीका, क्रम इत्यादी विभूषण नियमावली, २०२३ मा लेखिएबमोजिम हुनेछ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

उक्त अलंकारहरूको नाम र अन्य विवरण देहाय बमोजिम हुनेछः—
अति सुविख्यात सेवालंकार,

१. मण्डल— यो मण्डल स्वर्ण षट्कोण हुनेछ । यसको मध्य भागमा ४.२ सेन्टिमिटर लामो स्वर्ण खड्ग हुनेछ ।

यसको पछिल्लि र स्वर्ण पाता हुनेछ र पाताको मध्य भागमा १.५ सेन्टिमिटर लामो खण्डिएका दुई खुकुरीहरूको आकार कुँदिएका हुनेछन् ।
खुकुरीको माथितिर “श्री” र “अति सुविख्यात सेवालंकार” र मुनि “नेपाल र २०२४” शब्द र अङ्कहरू कुँदिएका हुनेछन् ।

२. पट्टिका— यो रातो नीलो सेतो नीलो रातो पाता युक्त रेशमको हुनेछ र रातो पाताहरूको नाप ६ मिलिमिटर चौडा तथा अन्य रंगका पाटाहरूको नाप क्रमशः ६ मिलिमिटर चौडा हुनेछ ।

सुविख्यात सेवालंकार,

१. मण्डल— यो मण्डल रजत षट्कोण हुनेछ । यसको अरु सबै विवरण अति सुविख्यात सेवालंकार सरह हुनेछ । तर खड्ग र पछिल्लिरको पाता चाँदीको हुनेछ तथा “अति सुविख्यात सेवालंकार” को ठाउँमा “सुविख्यात सेवालंकार” शब्द अंकित हुनेछ ।

२) पट्टिका— यो पट्टिकाको विवरण अति सुविख्यात सेवालंकारको सरह हुनेछ ।

विख्यात सेवालंकार,

१) मण्डल— यो मण्डल ताम्र षट्कोण हुनेछ । यसको अरु सबै विवरण “सुविख्यात सेवालंकार” सरह हुनेछ । तर खड्ग र पछिल्लिरको पाता तामाको हुनेछ तथा “सुविख्यात सेवालंकार” को ठाउँमा “विख्यात सेवालंकार” शब्द अङ्कित हुनेछ ।

२) पट्टिका— यो पट्टिकाको विवरण सुविख्यात सेवालंकारको सरह हुनेछ ।

हुकुम बक्तेबमोजिम

सरदार हंसमान सिंह

श्री ५ महाराजाधिराजका प्रमुख सचिव ।

श्री ५ को सरकारको छापखानामा मुद्रित ।

आधिकारिकता प्रमाणित गरिएपछि मात्र लागु हुनेछ ।